

Żifha mas-səbh u esperjenza fl-ghabex fost l-att ivitajiet Əħall-Jiem Ewropej tal- Arkeoloġija



Stqarrija | 8 ta' Ġunju 2022

Heritage Malta se tieħu sehem fil-Jiem Ewropej tal-Arkeoloġija permezz ta' diversi attivitajiet ecċitanti li se torganizza bejn is-17 u l-20 ta' Ġunju. Il-Jiem Ewropej tal-Arkeoloġija jiġu cċelebrati fl-istess perjodu mal-Ewropa kollha biex joħolqu kuxjenza u jghinu lil udjenzi Ewropej isiru midħla tal-aspetti kollha tal-arkeoloġija.

L-ewwel attivitā li se ssir lokalment hija taħdita pubblika dwar l-arkeoloġija urbana u kollezzjoni ta' platti fini li jmorru lura sas-sekli 17 u 18 u li kienu nstabu waqt li kienet qed titwaqqfa' l-Berġa ta' Avernja (fejn illum hemm il-binja tal-Qorti) fl-1965. Il-kollezzjoni illum tinsab fil-Mużew Nazzjonali tal-Arkeoloġija. It-tahdita se ssir nhar il-Ġimħa 17 ta' Ġunju fis-6.00pm, fl-istess mużew, u tkun bl-Ingliż. Il-kelliema fit-tahdita huma Christian Mifsud u Nathaniel Cutajar, rispettivament Kuratur Ewlieni għar-Ričerka u d-Dokumentazzjoni ta' Binjiet Storici u Kuratur Ewlieni għall-Arkeoloġija Medjevali. Id-dħul ikun b'xejn u m'hemmx bżonn li wieħed jirriserva post minn qabel.

Is-Sibt 18 ta' Ġunju, il-pubbliku sejkollu l-opportunità li jifli d-Domvs Romana minn perspettiva differenti. Għalkemm din id-dar hija magħrufa bhala residenza għal nies ta' klassi għolja, skavi li kienu saru fl-1920 kixfu l-ħadjiex aktar umli u klassijiet soċjali oħra. Barra minn hekk, fl-1940 id-Domvs Romana serviet bhala dar temporanja għal familja li telqet minn Hal Tarxien u marret tghix fiha minħabba l-gwerra. It-tour *Domvs Romana: Djar Lil Hinn mid-Dar - Residenza u Dar* jesplora l-funzjoni tad-Domvs Romana bhala akkomodazzjoni li ntużat minn nies differenti f'ċirkostanzi varji matul l-istorja. Dawk li jattendu sejkun jistgħu jaraw ukoll l-iskavi li qed isiru fuq in-naħha ta' wara tas-sit. Se jkun hemm tour bil-Malti fl-10.00am u ieħor bl-Ingliż fin-12.30pm. Il-biljetti (adulti - €20, tfal - €15, membri - €15) jinxraw minn kwalunkwe mużew jew sit ta' Heritage Malta, jew online minn shop.heritagemalta.org.

Attivitā oħra se ssir fil-Katakombi Ta' Bistra, li mhux soltu jkunu miftuħin għall-pubbliku. Is-Sibt 18 ta' Ġunju, bejn is-7.00pm u l-11.00pm, il-viżitaturi sejkun jistgħu jesploraw dan is-sit li jinkludi fih l-akbar ġabrab ta' oqbra u katakombi aċċessibbli lil hinn mill-konfini tal-belt kapitali l-antika. Se jkun jista' jinxxtara ikel u xorġ mis-sit stess. Il-biljetti jinxraw biss mill-bieb, b'dawn il-prezzijiet: Adulti, anżjani u studenti - €3; tfal u membri ta' Heritage Malta - b'xejn. Il-passaporti ta' Heritage Malta għall-anżjani u l-istudenti ma jistgħux jintużaw għal din l-attività.

L-Imnajdra wkoll se tisbaħ b'attività, kmieni fl-ghodwa tat-18 u tad-19 ta' Ġunju. KorMalta u ZfinMalta sejkantaw u jiżfnu għall-mużika tal-famuża Sunrise Mass tal-kompożiutor Ola Gjeilo, f'dan is-sit preistoriku li joffrisfond ideali għall-eżekuzzjoni ta' din il-mużika li tqanqal. L-udjenza se tkun tista' tosserva wkoll il-fenomenu tas-Solstizju tas-

Sajf b'mod tassew uniku. Il-biljetti għal dan l-avveniment huma limitati u jiswew €45 għall-adulti, tfal, anzjani u studenti, u €35 għall-membri ta' Heritage Malta. Il-biljetti jinxtraw minn kwalunkwe mużew jew sit ta' Heritage Malta, jew online minn shop.heritagemalta.org. L-ispettaklu jibda fis-6.00am u dawk li se jixtru l-biljetti għandhom jingabru nofs siegħa qabel barra ċ-Centru tal-Viżitaturi ta' Haġar Qim.

L-ahħar attivitajiet għall-Jiem Ewropej tal-Arkeologija ta' din is-sena se jsiru fl-20 ta' Gunju biex jiċċelebraw is-Solstizju tas-Sajf. Se jsiru zewġ żjarat gwidati fl-istess hin - wieħed fl-Imnajdra u l-ieħor Haġar Qim - li matulhom il-viżitaturi se jitpaxxew bil-ġmiel tal-ewwel raġġi tax-xemx tielgha jdawlu dawn is-siti, bħalma ilhom jagħmlu fil-bidu tas-sajf għal eluf ta' snin. Il-biljetti għal kull tour (€30 għall-adulti u €20 għall-membri ta' Heritage Malta) jinxtraw minn kwalunkwe mużew jew sit ta' Heritage Malta, jew online minn shop.heritagemalta.org. Dawk li se jixtru l-biljetti għandhom jingabru fil-5.30am barra ċ-Centru tal-Viżitaturi ta' Haġar Qim.